

عَلَيْهِ السَّلَامُ

دَرَسِ حَدِيثِ

مَوْلَانَا سَيِّدِ مُحَمَّدِ

حضرت اقدس پیر و مرشد مولانا سید حامد میاں صاحب کا مجلسِ ذکر کے بعد درسِ حدیث ”خاتقاہِ حامد یہ چشتیہ“ رانیونڈ روڈ لاہور کے زیر انتظام ماہنامہ ”انوارِ مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدس کے اس فیض کو تاقیامت جاری و مقبول فرمائے، آمین۔

جائز کاموں میں والدین کی اطاعت ضروری ہے، ناجائز میں نہیں

دُنیا بھی دین بن جاتی ہے ! داڑھی کا انکار یا نفرت کفر ہے

والدین کے کہنے پر بیوی کو طلاق نہ دینی چاہیے

﴿ تخریج و تزیین : مولانا سید محمود میاں صاحب ﴾

(درس نمبر 32 کیسٹ نمبر A-80 - 12 - 1987 - 06)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ وَآلِهِ

وَأَصْحَابِهِ أَجْمَعِينَ أَمَّا بَعْدُ !

حضرت معاذ رضی اللہ تعالیٰ عنہ فرماتے ہیں کہ جناب رسول اللہ ﷺ نے مجھے دس چیزیں

تعلیم فرمائیں اور ہدایت فرمائی کہ اُن پر قائم رہو

ایک تو یہ کہ لَا تُشْرِكْ بِاللَّهِ شَيْئًا وَإِنْ قُتِلْتَ وَحَرِّقْتَ اللَّهُ تَعَالَى كِي ذَاتِ پَاك اور اُس كِي

صفات میں بھی اسی طرح ہے كس كوشريك نہ سمجھنا اس پر پختہ ایمان ركھنا کہ اللہ پاك كِي ذَاتِ واحد ہے

ایك ہے ﴿وَاللَّهُ كُمِ إِلَهٌ وَاحِدٌ لَا إِلَهَ إِلَّا هُوَ﴾ وَإِنْ قُتِلْتَ وَحَرِّقْتَ چاہے تمہیں كوئی مارنے والا

مارے جلانے والا جلادے، چاہے مارے جاوے چاہے جلانے جاوے بہر حال اس بات پر قائم رہنا ضروری ہے

دوسری چیز ارشاد فرمائی کہ وَلَا تَعَفَّنْ وَاللَّذِيكَ مَاں باپ کی نافرمانی نہ کرنا وَإِنْ أَمْرًا أَنْ تَخْرُجَ مِنْ أَهْلِكَ وَمَالِكَ ۱۔ اگرچہ وہ یہ کہیں کہ تم اپنے اہل اور مال سب چھوڑ کر نکل جاؤ، بہت بڑا حق بتلایا گویا والدین کا ! اور باطنی اور حقیقی اسباب میں تو خالق، رازق، رب، اللہ تعالیٰ ہیں ! لیکن ذرائع میں اور ظاہری اسباب میں ماں اور باپ ہیں ! تو اللہ تعالیٰ نے اپنے بعد ان کا درجہ فرمایا ﴿وَقَطَّيْ رَبُّكَ إِلَّا تَعْبُدُوا إِلَّا يَاہُ﴾ یہ پندرہویں پارے میں سورہ بنی اسرائیل میں ہے اللہ تعالیٰ نے یہ طے فرمادیا ہے کہ اللہ کے سوا کسی کی عبادت نہ کرو ﴿وَبِالْوَالِدَيْنِ إِحْسَانًا﴾ والدین کے ساتھ اچھا سلوک کرو۔ (آگے ارشاد فرمایا کہ) اگر بالکل بڑھاپے کے دور کو پہنچ جائیں ﴿إِنَّمَا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا﴾ اُن میں سے کوئی ایک اس حد کو پہنچ گیا یا دونوں پہنچ گئے اس حد کو ﴿فَلَا تَقُلْ لَهُمَا آفٌ وَلَا تَنْهَرُهُمَا﴾ تو نہ تو جھڑکو ! اور نہ یہ کہو کہ تنگ کر دیا تم نے ! ”آف“ جیسے کرتے ہیں تنگ ہونے پر ﴿وَقُلْ لَهُمَا قَوْلًا كَرِيمًا﴾ اچھی بات کہو اُن سے ﴿وَإِخْفِضْ لَهُمَا جَنَاحَ الذَّلِيلِ مِنَ الرَّحْمَةِ﴾ اطاعت کا بازو اُن کے سامنے بڑی شفقت کے ساتھ رحمت کے ساتھ جھکائے رکھو ﴿وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا﴾ ۲ اور انہوں نے جو تمہیں تربیت کیا ہے اُس کے بدلے میں یہ دُعا بھی دو انہیں کہ اللہ تعالیٰ ان پر رحمت فرما ایسے جیسے انہوں نے مجھے تربیت کیا ہے ! یعنی جس شوق اور محبت سے انہوں نے مجھے تربیت کیا ہے وہی محبت تو ان کی طرف متوجہ فرما، وہی رحمت متوجہ فرما ! ! دین کے ساتھ دُنیا کی تعلیم بھی :

آقائے نامدار ؑ نے محض دین کی تعلیم نہیں دی ! دُنیا کی بھی دی ہے ! رہن سہن کی بھی دی ہے ! اس کا تعلق دُنیا سے ہے بالکل ! اور بعضے دُنیا دار ہوتے ہیں مگر ماں باپ کے انتہائی مطیع ہوتے ہیں ! ہیں وہ دُنیا دار ! دیندار نہیں کہلا سکتے وہ لیکن ماں باپ کی بڑی اطاعت کرتے ہیں تو یہ نہیں کہ اس پر انہیں ثواب نہیں مل رہا بلکہ بڑا درجہ حاصل کر لیتے ہیں ! تو یہ الگ نیکی ہے ! !

ماں باپ کی بددعا کا کوئی توڑ نہیں ہے :

اور معاذ اللہ ماں باپ کی اگر نافرمانی کرے اور اُس کے بعد اُن کا دل دُکھتا رہے اور وہ بددعا دے بیٹھیں تو یہ بڑی سخت چیز ہے ! اس کے بارے میں اولیاءِ کرامؑ نے لکھا ہے کہ اس کا علاج کوئی نہیں ہوتا ! اَوَّلُ تَوْبِدُوعَاتِكُمْ هِيَ نَهْيُكُمْ ! اور دیتے ہیں تو لگتی نہیں ! قرآنِ پاک میں ہے گیارہویں پارے میں ﴿ وَكَوَيْعَجِلُّ اللَّهُ لِلنَّاسِ الشَّرَّ اسْتَعْبَجَالَهُمْ بِالْخَيْرِ لِقُضَىٰ إِلَيْهِمْ أَجْلُهُمْ ﴾ ۱ جو لوگ زبان سے کہتے ہیں اپنے مال یا اولاد کے بارے میں ! وہ زبان سے نکلنے والی بات اگر پوری ہوتی جائے تو پھر سب ختم ہو گیا ہوتا کب کا ! پھر تو کوئی چٹا ہی نا ! تو ٹھیک ہے وہ جملے سخت بھی کہتے ہیں تنگ بھی کرتے ہیں برا بھی کہتے ہیں کوس بھی ڈالتے ہیں بعض دفعہ ! لیکن اللہ تعالیٰ اُن کے کلمات کو اُن پر نافذ نہیں فرماتے ! لیکن اگر زیادہ دل دُکھ جائے تو کبھی کبھار ایسے بھی ہو جاتا ہے معاذ اللہ خدا پناہ میں رکھے کہ اگر کسی کو لگ جائے ماں یا باپ کی بددعا تو پھر اُس کا علاج کوئی بھی نہیں ہے ! یہ تو ہوئی بات اُن تمام معاملات کی جو جواز کی حد میں ہیں !!

اور ایک وہ حقوق ہیں کہ جو اسلام سے متعلق ہیں اُن میں کیا ہے ؟ یعنی ایک کا فر ماں جو ہے بیٹے کو اجازت نہیں دیتی کہ مسلمان ہو ! مسلمان ہوگا بھی تو برا بھلا کہے گی، ڈانٹ ڈپٹ کرے گی، کوسے گی، پیٹے گی، سب کچھ کرے گی گوشفقت بھی رہے گی ساتھ ! بلکہ اُس کا برا کہنا ہی تعلق کی وجہ سے ہوگا ! تو اس میں کیا حکم ہے ؟ اُس میں یہ حکم نہیں ہے کہ اُن کی بات مان لیں ! ﴿ اِنْ جَاهَدَاكَ عَلَىٰ اَنْ تُشْرِكَ بِيْ مَا لَيْسَ لَكَ بِهٖ عِلْمٌ ﴾ اگر یہ ماں باپ کوشش کریں کہ شرک پر آ جاؤ معاذ اللہ کفر پر آ جاؤ ! ﴿ فَلَا تَطْعُمٰهُمْ ﴾ تو اُن کی اطاعت نہ کرو ! ﴿ وَصَاحِبُهُمَا فِي الدُّنْيَا مَعْرُوْفًا ﴾ ۲ ہاں دُنیا میں اُن کے ساتھ زندگی اچھی گزارو ! دُنیاوی معاملات کا جہاں تک تعلق ہے اُس میں اُن کا پورا پورا خیال رکھو !!!

دُنیا کی بات بھی دین بن جاتی ہے :

اب یہ دُنیا کی بات ”دین“ بن جائے بالکل سمجھ نہیں قبول کرتی اس کو ! لیکن ہے ایسے ! یہی چیز اللہ نے بتائی ہے کہ ہے یہ دُنیا کی بات ! ماں باپ سے تعلق رکھنا ! اُن کی بات پوری کرنا ! اُن کی خواہش کا احترام کرنا ! بالکل دُنیا سے تعلق ہے اس کا ! لیکن اس میں ثواب ہے اور شریعت نے یہ بتلایا کہ مسلمان کا ہر عمل ثواب ہے ! ہر عمل عبادت ہے ! چاہے بالکل دُنیا ہو ! کیونکہ اُس میں جواز، عدم جواز، ان چیزوں کا وہ خیال رکھ رہا ہے تو وہ عبادت بنتا جا رہا ہے ! بظاہر دُنیا داری ہے ! بظاہر دُنیا داری ہے ! لیکن وہ خیال رکھ رہا ہے کہ غلط نہ تول دُوں ! غلط نہ ناپ دُوں ! خراب چیز نہ دے دُوں ! کوئی خریدار اچھے گمان سے آئے اور میں اُس سے کہوں یہ سودا اچھا ہے ! اور وہ سچ سچ خراب ہو ! یہ نہ ہونے پائے اس خیال سے نہیں کہ میری تجارت کو نقصان ہوگا ! بلکہ اس خیال سے کہ اللہ تعالیٰ نے یہ منع فرمایا ہے تو پھر یہ عبادت بن جائے گی ! !

ترک دُنیا کی تعلیم نہیں دی گئی :

اور انبیاء کرام کی تعلیم یہی ہے انبیاء کرام نے یہ نہیں کہا کہ تارک الدنیا ہو کے پہاڑ پر جا بیٹھو ! کسی اور جگہ جنگل میں جا بیٹھو ! یہ نہیں بتلایا ! بلکہ دُنیا میں رہنا سہنا بتلایا ہے ! اور اس رہنے سہنے کو عبادت بنایا ہے ! وہ اس طرح بنایا ہے کہ ہر چیز میں اللہ کی طرف رُجوع کرتے رہو ! اور ہر چیز میں خدا کے حکم کو ملحوظ رکھو وہ عبادت بنتا چلا جائے گا ! !

ایک سبق آموز قصہ :

ایک شخص تھے بنی اسرائیل میں جو رُجوع اُن کا نام ہے انہوں نے نماز کی نیت باندھ لی اور ماں نے آواز دی وہ کہنے لگے يَا رَبِّ اُمَّيْ وَصَلَاتِي (اے رب) ادھر میری ماں ادھر میری نماز ! اب اسلام میں تو یہ حکم ہے کہ نماز میں انداز کر لو کہ کیا ہے وجہ اُس کی کہیں بچھونے کاٹ لیا ہے ؟ کہیں کرنٹ لگ گیا ہے ؟ تو نیت توڑ دو ! دوبارہ باندھ لو نیت ! اور اگر کوئی اور وجہ ہے اس طرح

سے کہ کوئی ضرورت ہے کسی چیز کی کسی کام کی وہ آواز بار بار دے رہی ہے اور پتہ نہیں چل سکا اُسے کہ (میں) نماز پڑھ رہا ہوں یا کیا ہے تو پھر مختصر کر دو ! چار کی نیت باندھی ہے نفلوں کی تو دو پہ سلام پھیر کے بات سن لو اُس کی ! بعد میں دو پڑھ لو اسلام نے یہ بتلایا ہے ! اب اُن کا دل نماز میں لگا ہوا تھا خدا کی طرف لگا ہوا تھا، اُن کے ذہن میں وہ بات آئی جو اُس وقت تک تعلیم نہیں کی گئی تھی ! اُس کے بارے میں ہدایات نہیں دی گئی تھیں تفصیلات نہیں بتلائی گئی تھیں پچھلی اُمتوں کو ! تو کہنے لگے کہ ادھر میں تیرے ساتھ لگا ہوا ہوں خداوند کریم ادھر میری ماں بلا رہی ہے یَا رَبِّ اُمِّیْ وَصَلَّیْ اِدھر میری نماز ہے ادھر ماں ہے ! اور پھر پڑھتے رہے ! پھر آواز دی اُس نے پھر پڑھتے رہے ! اسی طرح کئی دفعہ ہوا ! آخر کو اُسے بہت تکلیف پہنچی معلوم نہیں اُسے کیا ضرورت پیش آئی ہوئی تھی جس سے اُس کے دل کو تکلیف پہنچی بہت زیادہ دلی صدمہ ہوا ! اور اُس نے کہا اچھا یہ میرے پاس نہیں آتا اور میرا منہ نہیں دیکھنا چاہتا تو خداوند کریم یہ اُس وقت نہ مرے جب تک فاحشہ اور بدکار عورتوں کا منہ دیکھنا اسے نہ ملے ! ! یعنی مطلب تو یہی ہوا کہ میرا منہ نہیں دیکھنا چاہتا تو اسے یہ سزا ملے کہ اس کا واسطہ فاحشہ اور بدکار عورتوں سے پڑے ! حقیقت تو یہ تھی کہ عبادت میں دل لگا ہوا تھا ! اور وہ سوچتے تھے کہ عبادت جس میں میں لگا ہوا ہوں وہ اختیار کروں یا ماں کے پاس جاؤں ؟ !

دیگر مذاہب میں یہ تفصیلات نہ تھیں :

کیونکہ دوسرے مذاہب میں اتنی تفصیلات نہیں تھیں کہ تم جو کام کرو اور خدا کی نیت سے کرو تو چاہے تم اینٹ اٹھا رہے روڑے اٹھا رہے ہو کاٹنا ہٹا رہے ہو راستے میں سے اُس پر بھی اجر ہے ! بلکہ اتنا اجر مل جاتا ہے کہ بخشش ہی ہو جاتی ہے ! اللہ تعالیٰ کو پسند آجائے تو ایک عمل بھی بخشنے کے لیے کافی ہے ! ! بہر حال (پھر) واسطہ ضرور پڑا اُن کو بدکار عورت سے زنا کار عورت سے ! اور الزام لگا دیا اُس عورت نے ! اچھا لوگوں کو جب پتہ چلا تو انہوں نے جو اس کا گرجا تھا وہ ڈھادیا ! بڑا خراب آدمی !

بڑا یہ بنا ہوا ہے ! بیٹھا ہوا ہے ! جیسے عوام کا رُحمان ہوتا ہے کہ اگر عقیدت ہوگی تو حد سے بڑھ جائیں گے ! نفرت ہوگی تو حد سے بڑھ جائیں گے ! بلا تحقیق کے ! اُن کا بیان بھی نہیں سنا صرف اُس عورت کے الزام پر ہی اُنہوں نے اُس کا صَوْمَعَة (یعنی) گرجا ڈھا دیا جو عبادت خانہ تھا ! تو وہ اُتر کے آئے ! پہاڑی جیسی اونچی جگہ پر بنا رکھا ہوگا، تھوڑی اونچی جگہ ہوگی، اُنہوں نے کہا بات کیا ہے ؟ لوگوں نے کہا یہ تیری کارستانی ہے ! انہوں نے وضو کی اور اُس کے بعد نماز بھی پڑھی غالباً حدیث شریف میں آتا ہے اور پھر اُس سے پوچھا کہ بچے تیرا باپ کون ہے ؟ یا بَابُوْسُ مَنْ اَبُوْكَ اب وہ بچہ تو پیدا ہوا تھا بولنے کے قابل نہیں تھا ! لیکن اُس نے نام بتایا کہ فلاں ہے میرا باپ ! اب یہ ایک عجیب چیز تھی کہ ایک بچہ جو ابھی پیدا ہوا ہے چند گھنٹے گزرے ہوں یا چند دن گزرے ہوں ایک یا دو دن گزرے ہوں بمشکل ! وہ بات بتائے اور جواب دے بات کا ! تو اُن کی عقیدت کی تو انتہا نہیں رہی اور اُنہوں نے کہا کہ ہم تو آپ کا گرجا سونے سے بنائیں گے ! ! اُنہوں نے کہا نہیں مِنْ طِينِ لَسْ یہ مٹی ہی سے بنا دو ! ! مطلب یہ ہے کہ وہ عبادت میں تھے لگے ہوئے خشوع اور خضوع کی کیفیت تھی ماں بلا رہی تھی لیکن اللہ تعالیٰ کو یہ عمل پسند نہیں ہے (کہ خشوع خضوع کی وجہ سے ماں کو نظر انداز کر دے) کیونکہ خشوع اور خضوع قائم رکھتے ہوئے ماں کی خدمت بھی تو ہو سکتی تھی ! وہ کرنی چاہیے تھی ! اسلام نے یہ تفصیلات بتادیں کہ ایسی صورت میں نماز مختصر کر دو اور اُس کی بات سنو جا کر ! اور اگر زیادہ خطرہ ہو تو توڑ بھی سکتے ہو ! دوہرا لو اُسے ! اور جو یہ کام کرو گے تو یہ ثواب سے خالی نہیں اس میں بھی ثواب ہے ! !

ماں باپ کے کہنے پر بیوی کو طلاق نہ دینی چاہیے :

اور یہ جو فرمایا گیا چاہے تمہاری بیوی اور چاہے تمہارا مال سب وہ کہیں کہ چھوڑ کے چلے جاؤ یہ مبالغہ ارشاد فرمایا تعلیم کے لیے ! (یعنی) ذہن انسان کا اطاعت پر اتنا زیادہ آجائے ! مطلب یہ نہیں ہے کہ سچ مچ ماں باپ ایسے کریں اور سچ مچ وہ ایسا کر دے ! بلکہ اگر ماں باپ کہیں کہ فلاں عورت کو طلاق دے دو اور کوئی شرعی وجہ نہ ہو تو اُسے اختیار ہے دے یا نہ دے ! بلکہ نہ دینا زیادہ ضروری ہے !

فقہاء جنہوں نے تمام احادیث کا مطالعہ کیا ہے اور اُس سے پھر مذہب کی حقیقت نکالی ہے انہوں نے پھر یہ فرمایا کہ اگر کوئی شرعی وجہ نہیں ہے تو بالکل ضروری نہیں ہے ماں باپ کا (کہا) ماننا ! بلکہ نہ مانے طلاق نہ دے ! یہاں ارشاد ہے کہ چاہے تمہاری بیوی اور چاہے تمہارا مال وہ سب کچھ چھڑوانا چاہیں پھر بھی چھوڑ دو..... (اب حدیث کے مطابق تو) جو بھی کچھ ہے سب چھوڑ کر چلے جاؤ ! اور اُن کی بات مانو ! بظاہر اس میں یہ کلمات آرہے ہیں ! لیکن مسئلہ یہ نہیں ہے ! بلکہ مطلب یہ ہے اس حدیث شریف کا کہ اجتہاد رجبے اطاعت کرو جہاں تک شریعت نے تمہیں اجازت دی ہے اُس میں بالکل کوتاہی نہ کرو ! مگر جہاں شرعی حکم آجائے وہاں بس پھر رُک جاؤ اب اُن کی اطاعت نہیں کی جائے گی ﴿وَأَنْ جَاهِدَكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا﴾

تدبیر کیا اور کیسے کرے ؟

حسنِ بصری رحمۃ اللہ علیہ سے پوچھا گیا ایک مسئلہ کہ عشاء کی نماز اور اندھیرا ؟ یہ چراغ اور روشنی اور بجلی یہ تو تھی ہی نہیں ! بلکہ لالٹینیں بھی نہیں تھیں ! مٹی کا تیل بھی نہیں تھا ! تو اُس زمانے میں اندھیری رات کو لڑکا سمجھدار ہو وہ جانا چاہے نماز کے لیے عشاء کی اور ماں منع کرے کہ نہیں گھر میں ہی پڑھ لو ! تو اُن سے پوچھا مسئلہ کہ کیا کرے ؟ اُس کی بات مانے کیونکہ جب وہ جائے گا باہر جب تک واپس نہیں آئے گا نماز پڑھ کے وہ تشویش میں رہی گی پریشانی میں رہے گی ! تو اُس کی بات مان کے رُک جائے یا جماعت میں جائے ؟ تو انہوں نے فرمایا کہ نہیں ! اِنْ مَنَعَتْهُ اُمُّهُ شَفَقَةً لَّمْ يُطْعَمْهَا اِسْ فِي اُسْ كِي بَات وَه نِيَسْ مَانِي كَا ! ليكن جواب كييسے دے، تلخ جواب دے يا كييا كرهے ؟ اصل ميں بهلا دينا چاهيے جيسے كسي كو خوش كر ديتے هيں كسي انداز سے ! كوئي جملہ كهہ كے ! كوئي فقرہ كهہ كے ! كوئي اور بات كر كے ! كسي اور چيز ميں لگا كے ! اس طرح سے كارروائي كي جائے اُن كے ساتھ ! كيونكه وه تو بالكل شفقت ميں ڈوبے هويے هوتے هيں ! اس ليے كوئي اچھے كلمات هي كہے جائیں گے ! كوئي اچھی تدبير هي سامنے ركھی جائے گی ! تاكه اُن كے ذهن سے وه بات بهي محو هوجائے اور شريعت كے خلاف بهي نه هونے پائے ! !

والدین کی کفریہ حرکتیں !

اب تو عجیب باتیں سننے میں آتی ہیں ! یعنی وہ داڑھی رکھنا بھی چاہتے ہیں اور ماں نہیں رکھنے دیتی ! ماں کہتی ہے میں تیرا دودھ نہیں معاف کروں گی ! کبھی کچھ کہہ دیتی ہے ! کبھی کچھ کہہ دیتی ہے ! ان باتوں میں کیا ہے ؟ ان باتوں میں نہیں مانی جاسکتی ! اور ماں کا دودھ معاف کرنا، نہ کرنا یہ تو کوئی چیز ہے ہی نہیں شرعاً ! ! لیکن ایسے لوگ ہیں جو رکھنا چاہتے ہیں ہمارے علم میں بھی آئے ہیں مسئلہ بھی انہوں نے پوچھا ہے اور وہ ماں اتنی بڑی دھمکی دیتی ہے ! جو اُس کے نزدیک سب سے بڑی دھمکی ہے کہ میں تیرا دودھ نہیں معاف کروں گی وغیرہ وغیرہ ! تو ایسی چیزیں نہیں چل سکتیں ! کیونکہ وہ بالکل شریعت سے متقابل ہیں ! ! لیکن اس کے جواب میں بچہ انہیں برا بھلا کہنا شروع کر دے ! بے غیرت ہو ! بے دین ہو ! ایسی کی تیسری تمہاری وغیرہ وغیرہ ! یہ بات نہیں کر سکتا بیٹا ! چپ رہے گا ! ٹل جائے گا ہٹ جائے گا ! جیسے کہ کسی نہ کسی طرح وقت گزاری ہو ! اس طرح پر کرے گا کارروائی ایسی صورت میں، اُن کو برا نہیں کہہ سکتا ! تلخ کلامی نہیں کر سکتا ! زیادہ تلخ کلامی کریں (وہ تو) وہاں سے چلا جائے کسی اور جگہ ! کوئی اور تدبیر کرے ! تدبیریں بہتری ہیں انسان کر سکتا ہے اگر سوچے تو ؟ ! تو اللہ تعالیٰ اس طرح کی آزمائشوں سے بھی بچائے ! لیکن اتنی بڑی جہالتیں جو ہیں اللہ تعالیٰ اُن کو بھی ہدایت دے ! یہ کہنا کیسے درست ہے ماں کا کہ میں دودھ نہیں معاف کروں گی ؟ ! تم دودھ نہیں معاف کرو گی تو خدا تمہیں معاف کر دے گا کہ تم اس طرح کی ایک نیکی سے اُسے روک رہی ہو ؟ ! اور تم سنت کی منکر بن رہی ہو ! ! ؟

داڑھی کا انکار یا نفرت کفر ہے :

داڑھی نہ رکھنا گناہ (کبیرہ) ہے بس ! لیکن داڑھی کا انکار کرنا یہ تو کفر ہے ! انبیاء کرام کی رہی ہے ! بادشاہ رکھتے رہے ہیں ! جارج پنجم تک بھی رکھتے رہے ہیں ! اولیاء کرام کی چلی آ رہی ہیں تسلسل سے ! تو اس کا تو انکار ہی ممکن نہیں ! ایسی چیزیں ہیں عجیب و غریب ! !

مسواک ہے ! اب مسواک چلی آرہی ہے اور ساری دُنیا میں ہر آدمی جو ذرا دین کے قریب آیا پتہ ہے اُسے کہ یہ سنت ہے ! مگر نہ کرنا محرومی ہے ! ایک سنت سے محروم رہا ! داڑھی نہ رکھنا محرومی ہے کہ ایک واجب ترک کر رہا ہے ! لیکن انکار کر دینا یہ اور چیز ہے ! یہ تو بہت بڑا گناہ ہے یہ کفر ہو جائے گا ! جیسے کہ اکثریت مسلمانوں کی ایسی ہے کہ نماز پڑھتے ہی نہیں ! ہیں وہ مسلمان ! اسلام کے لیے جان بھی دے دیں گے ! ایمان موجود ہے نماز نہیں پڑھتے تو وہ گناہگار کہلائیں گے ! یہ نہیں کہ کافر کہلائیں بس گناہگار کہلائیں گے ! اور اگر اُن میں سے کوئی نماز کا انکار کر دے کہ ہے ہی نہیں ؟ نماز چیز ہی کیا ہے ؟ شریعت میں آئی ہی نہیں تو وہ کافر ہو جائے گا ! ! مگر ایسا مسلمان کوئی بھی نہیں ! جس سے بات کریں گے یہی کہے گا بھئی ہم گناہگار ہیں نہیں پڑھ سکتے ! پڑھنے لگیں گے ! دُعا کرو ہم پڑھنے لگیں ! کوئی بڑا نصیحت کرے گا تو کہیں گے جی دُعا کرو ہم پڑھنے لگیں ! !

تو اس لیے یہ جو چیزیں ہیں اگر ان کے بارے میں ماں یا باپ اس طرح کی باتیں کریں تو وہ تو معاذ اللہ کفر ہے ! ایسی صورت میں اُن کی اطاعت نہیں کی جاتی ! !

اللہ تعالیٰ ہم سب کو اسلام پر چلنے کی توفیق عطا فرمائے اور آخرت میں رسول اللہ ﷺ کا ساتھ بھی نصیب فرمائے، آمین۔ اختتامی دُعا.....



شیخ المشائخ محدث کبیر حضرت اقدس مولانا سید حامد میاں صاحب رحمۃ اللہ علیہ کے آڈیو بیانات (درس حدیث) جامعہ کی ویب سائٹ پر سُننے اور پڑھے جاسکتے ہیں

<http://www.jamiamadniajadeed.org>